

Qəbələdə dünyanın tanınmış atıcılarının Beynəlxalq Qran-pri yarışları keçirilir

Avqustun 15-də Qəbələ rayonunda xalqımızın ümummilli lideri Heydər Əliyevin xatıresinə həsr edilən olimpiya atıcılıq növləri üzrə Beynəlxalq Qran-Pri yarışlarının rəsmi açılış mərasimi keçirilmişdir. Bum qəsəbəsində inşa edilən stend və ox atıcılığı kompleksində keçirilən tədbirdə gənclər və idman nazirinin müavini İntiqam Babayev, Azərbaycan Atıcılıq Federasiyasının vit-



se-prezidenti Hafiz Cəfərov, "Qəbələ" İdman Klubunun vitse-prezidenti Elvin İsmayılov çıxış edərək ölkəmizdə idmanın inkişafına göstərilən dövlət qayğılarından, bu sahədə qazanılan uğurlardan, ulu önder Heydər Əliyevin xatıresinə həsr edilən atıcılıq üzrə beynəlxalq yarışın əhəmiyyətindən danışmışlar. Açılmış mərasimindən sonra Azərbaycanın tanınmış incəsənət ustalarının iştirakı ilə konsert programı təşkil olunmuşdur. Mərasim atəşfəsanlıqla başa çatmışdır.

Beynəlxalq İdman Atıcılıq Federasiyasının təqvim pla-

nına uyğun olaraq keçirilən bu yarış Avropa və dünya çempionatından sonra ən mühüm yarışlar sırasındadır və ölkəmizdə idmanın bu növü üzrə təşkil edilən ilk beynəlxalq turnirdir. "Qəbələ" Atıcılıq Klubunun təşkilatçılığı və Milli Olimpiya Komitəsinin, Gənclər və İdman Nazirliyinin, Azərbaycan Atıcılıq Federasiyasının dəstəyi ilə keçirilən Beynəlxalq Qran-pri yarışları avqustun 21-dək davam edəcək. Yarışda Azərbaycan, Avstraliya, Böyük Britaniya, Belarus, Finlandiya, Gürcüstan, Hindistan, İran, İtaliya, Küveyt, Qazaxistan, Qətər, Rusiya və Özbəkistan təmsilçiləri mübarizə apardılar.